

आरोप : झारखंड में विकराल रूप ले रहा विदेशी घुसपैठ

कांग्रेस-झामुमो ने झारखंड को बारूद के ढेर पर बैठा दिया : बाबूलाल मरांडी

खबर मन्त्र व्यूटे

रांची। नेता प्रतिपक्ष बाबूलाल मरांडी ने कहा है कि विदेशी घुसपैठ की समस्या झारखंड में विकराल रूप लेती जा रही है। बांग्लादेशी घुसपैठिए संथाल परगना से बाहर अब कोल्हान में भी तेजी से बसते जा रहे हैं। पूर्वी सिंहभूम जिले के चाकुलिया स्थित गांव में जहां कोई भी मुस्लिम परिवार नहीं रहता, वहां 3 हजार मुस्लिम बच्चों का आधार कार्ड बन जाना झारखंड की आंतरिक सुरक्षा के लिए गंभीर खतरा है। मस्जिद मस्जिदों में घुसपैठिए को शरण देकर उनका



अवैध दस्तावेज तैयार किए जाने की सूचना कई बार सामने आ चुकी है, इसके बावजूद हेमंत सरकार बांग्लादेशी घुसपैठ की जांच रुकवाने सुप्रीम कोर्ट तक चली जाती है। वोट बैंक और सत्ता के लालच में झामुमो कांग्रेस ने झारखंड को बारूद के ढेर पर बैठा दिया है। भाजपा झारखंड की संस्कृति और परंपराओं की रक्षा के लिए घुसपैठ

राज्य के पावर प्लांट को बंद करने की कोशिश कर रहा झामुमो : बाबूलाल

रांची। नेता प्रतिपक्ष बाबूलाल मरांडी ने कहा है कि वर्तमान समय में उद्योग, व्यापार और कारखाने पूरी तरह से बिजली पर निर्भर हैं। लेकिन झारखंड में सरकार की विफल नीतियों और राजनीतिक स्वार्थों के कारण उपभोक्ताओं को आवश्यक बिजली आपूर्ति नहीं मिल पा रही है। राज्य में जो बिजली उत्पादन संयंत्र स्थापित

हैं, उसे भी झामुमो-कांग्रेस बंद कराने की कोशिश कर रहा है। मुख्यमंत्री निवेश के नाम पर विदेश यात्राएं कर रहे हैं, जबकि प्रदेश की बिजली व्यवस्था इतनी चरमरा गई है कि विदेशी निवेशकों का आना तो दूर की बात है, यहां काम कर रहे स्थानीय उद्यमी भी जल्द पलायन करने को विवश हो सकते हैं।

के खिलाफ अपनी निर्णायक लड़ाई जारी रखेगी, ताकि मालदा,

मुर्शिदाबाद जैसे हालातों से झारखंड को बचाया जा सके।

प्रधानमंत्री युवा 3.0 योजना में देश के युवा दिखायेंगे अपनी प्रतिभा

चयनित लेखकों को छह माह तक हर महीने मिलेंगे 50 हजार रुपये

खबर मन्त्र व्यूटे

रांची। केंद्रीय शिक्षा मंत्रालय ने राष्ट्रीय शिक्षा नीति 2020 के तहत प्रधानमंत्री युवा 3.0 योजना शुरू की है। इसमें 30 वर्ष तक के युवा लेखकों को अपनी प्रतिभा दिखाने का अवसर मिल रहा है। इस योजना के तहत, चयनित लेखकों को प्रति माह 50,000 रुपये की छात्रवृत्ति छह महीने तक प्रदान की जाएगी।

योजना की मुख्य बातें

इस योजना के तहत तीन विषयों पर लिखने की आजादी है। इनमें राज्य निर्माण में प्रवासी भारतीयों का योगदान, भारतीय ज्ञान प्रणाली और आधुनिक भारत के निमातां (1950-2025)। लेख की अधिकतम सीमा 10,000 शब्द है। साथ में 200 शब्दों का सारांश हिंदी या अंग्रेजी में देना होगा।

जस्टिस अनुभा रावत चौधरी ने बाल सुधार गृह का किया निरीक्षण

रांची। झारखंड हाईकोर्ट की जस्टिस अनुभा रावत चौधरी ने शनिवार को सिमडेगा सिविल कोर्ट का दौरा किया। इस दौरान उन्होंने एक उद्यान सह ओपन जिम का उद्घाटन किया। इसके बाद बाल सुधार गृह तथा मंडलकारा का निरीक्षण किया।

जस्टिस चौधरी ने बाल सुधार गृह में बच्चों के रहने, खाने, खेलने और पढ़ने की सुविधाओं का जायजा लिया। उन्होंने बच्चों के मानसिक और बौद्धिक विकास को बेहतर तरीके से विकसित करने का निर्देश दिया। जस्टिस चौधरी ने हाल ही में बाल सुधार गृह में एक बच्चे की मौत मामले में जानकारी ली। उन्होंने इस मामले की जांच चलने की बात कही और ऐसी घटना की पुनरावृत्ति न हो इसके लिए कई निर्देश दिए। उन्होंने मंडलकारा में जेल की सुरक्षा और बंदियों को मिलने वाली सुविधाओं का जायजा लिया। उन्होंने कई आवश्यक दिशा-निर्देश दिए ताकि बंदियों को बेहतर सुविधाएं मिल सके। जस्टिस चौधरी ने बताया कि बाल सुधार गृह में बच्चे की मौत मामले की जांच चल रही है और उन्होंने ऐसी घटना की पुनरावृत्ति न हो इसके लिए कई निर्देश दिए हैं।

खबर मन्त्र संवाददाता

रांची। गर्मी से बेहाल झारखंड वासियों के लिए अच्छी खबर है। अगले कुछ दिनों तक बादलों की आवाजाही गर्मी से राहत दिलाएगी। हालांकि, इस दौरान मेघ गर्जन और वज्रपात के साथ-साथ ओलावृष्टि का खतरा बना रहेगा। कहीं-कहीं तेज हवा के साथ हल्की बारिश भी होगी।

मौसम केंद्र, रांची के मुताबिक बंगाल की खाड़ी में निम्न दबाव की वजह से मौसम में बदलाव आएगा। लिहाजा, 30 अप्रैल तक झारखंड वासियों को चिलचिलाती गर्मी से थोड़ी राहत मिलेगी। वहीं 27 अप्रैल से पूरे झारखंड के मौसम में बदलाव की संभावना है। सबसे खास बात है कि अगले चार दिनों में पारा में 3 से 5 डिग्री की कमी आने की संभावना है।

अगले चार दिनों तक येलो और ऑरेंज अलर्ट : मौसम केंद्र, रांची ने अगले चार दिनों के लिए अलर्ट जारी किया है। 27 और 28 अप्रैल को ओलावृष्टि और तेज हवा की



संभावना को देखते हुए ऑरेंज अलर्ट जारी किया गया है, जबकि 29 अप्रैल और 30 अप्रैल के लिए येलो अलर्ट रहेगा। साथ ही चेतावनी जारी की गयी है कि मेघगर्जन के वक्त पेड़ के नीचे नहीं रुकना है। किसानों को भी खेत में काम करते वक्त सावधानी बरतने की सलाह दी गई है।

इधर कुछ दिनों से राज्यभर में लू चल रहा है। भीषण गर्मी के बीच लोगों का घर से बाहर निकलना मुश्किल हो गया है। बिजली की आंध मिचौनी से परेशान लोग गर्मी की मार झेलने के लिए विवश हैं। राजधानी रांची में नामकुम, मोरहाबादी, कोकर, रातू रोड, हरमू, डोरंडा समेत कई इलाकों में बिजली कटती रही। शनिवार को रांची का अधिकतम तापमान 38.6,

जमशेदपुर का 42.5, डाल्टनगंज का 44.1, बोकारो का 38.5 और चाईबासा का 42.4 डिग्री सेल्सियस दर्ज किया गया।

कई जिलों का पारा 40 डिग्री पार पहुंचा

इधर, मौसम में बदलाव की संभावना के बीच पिछले 24 घंटों में सबसे ज्यादा गर्मी डाल्टनगंज के लोगों ने झेला। वहां का अधिकतम तापमान 43.5 डिग्री सेल्सियस रिकॉर्ड हुआ है। वहीं जमशेदपुर में 42.9 डिग्री सेल्सियस, चाईबासा में 42.4 डिग्री, बोकारो में 42.1 डिग्री, गोड्डा में 42.1 डिग्री सेल्सियस रिकॉर्ड हुआ है। इसके अलावा देवघर, गढ़वा, जामताड़ा, पाकुड़ का पारा 40 डिग्री से ज्यादा रहा।

पांच से कम वोटिंग को खराब और 8-10 वोटिंग वाले अधिकारी माने जायेंगे आउटस्टैंडिंग

निबंधन सेवा के अधिकारियों को देना होगा वर्क परफॉरमेंस का विस्तृत ब्योरा

1 अप्रैल 2025 से 31 मार्च तक का परफॉरमेंस मूल्यांकन जमा करना है

खबर मन्त्र व्यूटे

रांची। झारखंड के निबंधन सेवा के अधिकारियों को भी अपना गोपनीय अभ्युक्ति ऑनलाइन समर्पित करना होगा। राजस्व, निबंधन एवं भूमि सुधार विभाग ने गाइडलाइन जारी करते हुए करते हुए दिशा-निर्देश दिया है। इसी, आलोक में ऑनलाइन गोपनीय अभ्युक्तियों जमा करने का निर्देश राज्य सचिववालय से लेकर जिला स्तर के निबंधन सेवा के

अधिकारियों को दिया गया है। विभाग ने वित्तीय वर्ष 2024-25 वर्ष का दिनांक 1 अप्रैल 2025 से 31 मार्च तक परफॉरमेंस मूल्यांकन प्रतिवेदन पीएआर जमा करने के के प्रमोशन, वृत्ति उन्नयन के माध्यम से इसे ऑनलाइन समर्पित करने को कहा गया है। पीएआर संबंधित पदाधिकारियों के उचित माध्यम से समर्पित किए जाने के बाद उसका प्रमाण पत्र निर्गत किया जायेगा।

सभी निबंधन पदाधिकारियों का ग्रेडिंग जारी होगा। ग्रेडिंग देने वाले पदाधिकारी से निष्पक्षता की उम्मीद की गयी है। व्यर्थ की निंदा, आवांछित जानकारी विहित प्रपत्र

नहीं देना है। यदि प्रतिवेदक पदाधिकारी द्वारा निर्धारित अवधि तक कार्य निष्पादन मूल्यांकन रिपोर्ट जमा नहीं किया जायेगा तो विभाग ने स्पष्ट किया है कि ऐसे पदाधिकारी के प्रमोशन, वृत्ति उन्नयन के दुष्प्रभाव के लिए स्वयं जिम्मेदार होंगे। वहीं, प्रतिवेदक पदाधिकारी समय पर अपना कार्य नहीं करते तो उनपर अनुशासनात्मक कार्रवाई की जायेगी।

वहीं, ऐसे पदाधिकारी जिनको अनुसूचित जाति, जनजाति के कल्याण से संबंधित कार्य देखने हो तो उनके वार्षिक कार्य निष्पादन मूल्यांकन प्रतिवेदन में यह देखा जायेगा की उन्हें एसटी, एससी के

वित्तीय वर्ष 2024-25 के लिए परफॉरमेंस मूल्यांकन प्रतिवेदन (पीएआर) जमा करना अनिवार्य है। पीएआर ऑनलाइन जमा करना होगा, जिसके बाद प्रमाण पत्र निर्गत किया जाएगा। सभी निबंधन पदाधिकारियों का वॉर्डिन किया जाएगा, जो उनके प्रमोशन और वृत्ति उन्नयन पर प्रभाव डालेगा। निष्पक्षता और जवाबदेही भी तय पीएआर पांच भागों में होगा, जिसमें कार्य निष्पादन, गुणों और क्षमता, और कर्यालय क्षमता का मूल्यांकन किया जाएगा। वॉर्डिन के आधार पर पदाधिकारियों को प्रतिकूल, अच्छ, बहुत अच्छ, या उत्कृष्ट माना जाएगा।

कल्याण के लिए कुछ कार्य किया

झामुमो ने भारतीय जनता पार्टी पर तीखा हमला बोला

देश को किस दिशा में ले जाना चाहती है भाजपा,बताये : विनोद कुमार पांडेय

■ झारखंड में घुसपैठ के मुद्दे पर भाजपा द्वारा मचाए जा रहे शोर को पांडेय ने चुनावी प्रोपेगेंडा करार दिया

खबर मन्त्र संवाददाता

रांची। सत्तासीन झारखंड मुक्ति मोर्चा के वरिष्ठ नेता विनोद कुमार पांडेय ने भारतीय जनता पार्टी पर तीखा हमला बोला है। भाजपा के आरोपों का पलटवार करते हुए कहा कि भाजपा को स्पष्ट करना चाहिए कि वह दुनिया के सबसे



बड़े लोकतंत्र को किस दिशा में ले जाना चाहती है। पांडेय ने भाजपा पर धार्मिक उन्माद फैलाने का आरोप लगाते हुए कहा कि देश की जनता अब समझने लगी है कि भाजपा किस प्रकार चुनावी लाभ के लिए समाज में विभाजन करने की कोशिश कर रही है। उन्होंने

कहा कि बिहार और बंगाल में आगामी चुनावों को देखते हुए भाजपा एक बार फिर अपनी घृणित साम्प्रदायिक राजनीति को हवा देने का प्रयास कर रही है, लेकिन जनता ने झारखंड में हाल ही में हुए लोकसभा और विधानसभा चुनावों में इंडिया गठबंधन के पक्ष में वोट देकर यह स्पष्ट कर दिया है कि साम्प्रदायिकता की राजनीति का कोई स्थान नहीं है।

झारखंड में घुसपैठ के मुद्दे पर भाजपा द्वारा मचाए जा रहे शोर को पांडेय ने चुनावी प्रोपेगेंडा करार दिया। उन्होंने कहा कि जब केंद्र में भाजपा की सरकार पिछले दस-

ग्यारह वर्षों से है, तो अंतरराष्ट्रीय सीमा की सुरक्षा की जिम्मेदारी भी उन्हीं की है। इसके बावजूद अगर घुसपैठ की घटनाएं हो रही हैं, तो इसका जवाब केंद्रीय गृह मंत्रालय को देना चाहिए।

पांडेय ने पहलगाम आतंकी हमला का हवाला देते हुए कहा कि सुरक्षा में हुई चूक की जिम्मेदारी तय करने के बजाय भाजपा धर्म की आड़ लेकर जनता का ध्यान भटकाने की कोशिश कर रही है। उन्होंने जनता से अपील की कि वे इस प्रपंच को समझें और संविधान की मूल भावना को बनाए रखने के लिए एकजुट रहें।

राज्य सेवा के एक अधिकारी को निंदन की सजा, दूसरा दोषमुक्त

■ राज्य प्रशासनिक सेवा के अधिकारी आरके राम को मिली निंदन की सजा जबकि शिवाजी भगतो को किया गया दोषमुक्त

खबर मन्त्र व्यूटे

रांची। राज्य सरकार ने राप्रसे के दो अधिकारियों में एक को निंदन की सजा दी है। वहीं, दूसरे अफसर को आरोप मुक्त कर दिया है। खलारी के पूर्व सीओ रवि किशोर राम को निंदन की सजा दी गई है। उन पर आरोप था कि उन्होंने बुकबुका ग्राम में 1.59 एकड़ जमीन का फर्जी

तरीके से बलदेव महतो के नाम रसीद काटने में मदद की थी। जांच में पाया गया कि यह जमीन बिहार सरकार के नाम दर्ज है और राम ने 1990 से 2020 तक का लगान रसीद काटने में मदद की थी।

वहीं, टेईटैंगर सिमडेगा के पूर्व बीडीओ शिवाजी भगत को दोष मुक्त करार दिया गया है। उन पर आरोप था कि उन्होंने बिना प्रभार सौंपे और बिना अनुमति के प्रखंड मुख्यालय से बाहर रहे और रोकड़ पंजी का अद्यतन संधारण नहीं किया। हालांकि, विभागीय कार्यवाही में उनके जवाबों से संतुष्ट होते हुए आरोप मुक्त करने की अनुशंसा की गई थी।

मंत्री हफीजुल हसन और आतंकवादियों की सोच में अंतर नहीं : बाबूलाल

रांची। भाजपा प्रदेश अध्यक्ष बाबूलाल मरांडी ने फिर एक बार फिर मंत्री हफीजुल हसन पर निशाना साधा है। उन्होंने कहा कि मंत्री ने विगत दिनों ये कहा था कि वे संविधान से ऊपर शरिया कानून को मानते हैं। शरिया उनके दिमा में बसता है। मंत्री जी यहीं नहीं रुके बल्कि चार कदम आगे बढ़कर यह भी कहा था कि मुसलमान सब्र में है कब्र में नहीं। सड़क पर उतरंगा तो मार काट होगा। उन्होंने कहा कि यही भाषा तो पिछले दिनों पहलगाम में आतंकवादियों ने कही। परिवार के साथ खुशियां मनाते पर्यटकों से हिन्दू मुसलमान को अलग अलग खड़ा किया, उनके धर्म पूछे, उनके कपड़े उतरवाए, कलमा पढ़ने को कहा और फिर जो हिंदू थे, उन्हें उनके परिवार के सामने गोलियों से भून डाला। आतंकवादियों ने तो संविधान की शपथ नहीं ली थी लेकिन यहां तो संविधान की शपथ लेकर मंत्री शरिया की बात कर रहे हैं। ऐसी बयानबाजी के बाद भी सीएम की चुप्पी समझ से परे है। स्पष्ट है कि इंडी गठबंधन सत्ता के लिए टूटीकरण राजनीति में डूबा है। श्री मरांडी ने हफीजूल हसन को मंत्रिमंडल से बाहर करने की मांग की।

रांची स्टेशन पर टिकट काउंटर बढ़ाने की मांग

■ लोहरदगा रूट पर दिन में नयी ट्रेन सेवा शुरू करने की मांग

खबर मन्त्र संवाददाता

रांची। दक्षिण पूर्व रेलवे रांची मंडल की सलाहकार समिति के सदस्य अजय राय ने ईस्टर्न रेलवे सलाहकार समिति की बैठक में यात्रियों की समस्याओं, सुझावों एवं शिकायतों की प्रमुखता से उठाया। उन्होंने रेलवे प्रशासन से आम यात्रियों की सुविधा, सुरक्षा और सेवा में सुधार के लिए कई महत्वपूर्ण बिंदुओं पर त्वरित कार्रवाई की मांग की। श्री राय ने रांची स्टेशन पर टिकट काउंटर की संख्या में वृद्धि करने का आग्रह किया। यात्रियों की बढ़ती संख्या को देखते हुए नामकुम स्टेशन पर कम-से-कम दो टिकट काउंटर स्थापित करने की मांग की।

आतंकवादी संगठन से जुड़े लोगों की पैरवी न करें अधिवक्ता

झारखंड पुलिस को सदन विकास परिषद ने दी बधाई

रांची। सदन विकास परिषद के केंद्रीय अध्यक्ष प्रो पांडे हिमांशु नाथ राय एवं डॉ सत्य प्रकाश मिश्रा ने कहा है कि झारखंड के पुलिस पदाधिकारी भी काफी सक्रिय हैं। राज्य के कई जिलों में एटीएस के द्वारा छापेमारी में आतंकवादी संगठनों से जुड़े कई लोगों को रांची और धनबाद सहित कई जिलों से गिरफ्तार किया गया है। झारखंड पुलिस पदाधिकारी को परिषद ने बधाई देते हुए देश हित में सभी अधिवक्ताओं से अपील की है ऐसे अपराधी जिनकी साठ-गांठ पाकिस्तान आतंकवादी या अन्य आतंकवादी संगठन से है ऐसे अपराधियों को किसी भी न्यायालय में इनकी पैरवी कोई अधिवक्ता ना करें। देश हित में झारखंड के साथ-साथ देश के सभी अधिवक्ताओं से अपील है कि आतंकवादी संगठन से जुड़े लोगों का कोई भी मुकदमा में कोर्ट में अधिवक्ता के रूप में पैरवी ना करें ना करें

है की नहीं।





ईरान के बंदरगाह पर धमाका, चार मौत व 500 से ज्यादा घायल दुबई। ईरान के बंदर अब्बास शहर में शनिवार को जबरदस्त धमाका हुआ। इसमें 500 से ज्यादा लोग घायल हो गए, जबकि 4 लोगों की मौत हो गई। ये धमाका ऐसे यक्त में हुआ है, जब ओमान में अमेरिका और ईरान के बीच परमाणु वार्ता का तीसरा दौर चल रहा है। हालांकि विस्फोट के कारणों का तुरंत पता नहीं चल पाया। धमाका बंदर अब्बास शहर के शाहिद राजी बंदरगाह पर हुआ। घायलों को तुरंत अस्पताल पहुंचाया गया और बंदरगाह की गतिविधियों को रोक दिया गया। धमाका इतना तेज था कि कई किलोमीटर दूर तक खिड़कियां टूट गईं।

जेलेँस्की से मिले ट्रंप युद्ध विराम पर चर्चा



रोम । अमेरिका के राष्ट्रपति डोनाल्ड ट्रम्प ने शनिवार को वेटिकन सिटी में कैथोलिक ईसाई धर्म गुरु पोप फ्रांसिस के अंतिम संस्कार से इतर यूक्रेन के राष्ट्रपति वोलोडिमिर जेलेँस्की से मुलाकात की। जेलेँस्की ने शनिवार को एक्स पर अमेरिकी राष्ट्रपति के साथ बातचीत की तस्वीर साझा करते हुए अपनी पोस्ट में लिखा कि अच्छी बैठक। हमने एक-एक करके बहुत चर्चा की। हमने जो कुछ भी कवर किया है, उसके परिणाम की उम्मीद है। हमारे लोगों के जीवन की रक्षा करना। पूर्ण और बिना शर्त युद्ध विराम। विश्वसनीय और स्थायी शांति जो एक और युद्ध को छिड़ने से रोकेंगी। अगर हम मिलकर अच्छा परिणाम हासिल करते हैं तो यह बैठक ऐतिहासिक बन सकती है। धन्यवाद।

पाक के बलूचिस्तान में नौ आतंकवादी ढेर इस्लामाबाद। पाकिस्तान के दक्षिण-पश्चिमी बलूचिस्तान प्रांत में खुफिया जानकारी के आधार पर चलाए गए अभियान में नौ आतंकवादी मारे गए हैं। आतंकवाद निरोधक विभाग (सीटीडी) के अनुसार आतंकवादियों की मौजूदगी की खबर के बाद पिश्न जिले के खानोई बाबा इलाके में चलाए गए अभियान में छोपेमारी के दौरान गोलीबारी हुई। मुठभेड़ में नौ आतंकी मारे गए। सुरक्षा बलों ने छोपेमारी कर भारी मात्रा में खपालित हथियार, ग्रेनेड और गोला-बारूद सहित हथियारों और विस्फोटकों का एक बड़ा जखीरा बरामद किया है। बलूचिस्तान के सीएम सरफराज दुगती ने अभियान के लिए एजेंसियों की प्रशंसा की।

लाहौर हवाई अड्डे पर आग से उड़ानें बाधित लाहौर। पाकिस्तान में लाहौर के अल्लामा इकबाल अंतरराष्ट्रीय हवाई अड्डे पर शनिवार को भीषण आग लगने से अफरा-तफरी मच गयी और सभी उड़ानें रद्द कर दी गयी। आग से हवाई अड्डे पर नागरिकों में अफरा-तफरी मच गयी, जिसके कारण निकासी और अन्य कर्मचारियों के संचालन में बाधा उत्पन्न हुई। आग लगने का कारणों का अभी पता नहीं चला है।

पिकअप ने छह सफाई कर्मियों को रौंदा, मौत गुरुग्राम। हरियाणा के नूंह जिले में फ़िलोजपुर झिणका के पास मुबई-दिल्ली एक्सप्रेसवे पर शनिवार सुबह एक पिकअप की चपेट में आने से छह सफाईकर्मियों की मौत हो गई और अन्य पाँच घायल हो गए। दुर्घटना इब्राहिम बस गाँव के निकट पूर्वाह्न 10 बजे घटी। सफाईकर्मी एक्सप्रेसवे पर सफाई कर रहे थे जब तेज रफ्तार वाहन ने उन्हें कुचल दिया। दुर्घटना इतनी भयावह थी कि कुछ घायों के शत-विक्षत हो गए। पुलिस के अनुसार सीसीटीवी फुटेज की मदद से घटना की जांच की जाएगी।

पोप फ्रांसिस को बेसिलिका डी सांता मारिया मैगीगोर में दी गयी अंतिम विदाई

170 देशों के नेताओं ने दी पोप को अंतिम विदाई

भारत की राष्ट्रपति द्रौपदी मुर्मू, अमेरिका के राष्ट्रपति ट्रंप, फ्रांस के राष्ट्रपति इमैनुएल मैक्रो, यूक्रेन के राष्ट्रपति जेलेँस्की, और ब्रिटेन के प्रधानमंत्री कीर स्टार्मर ने पोप को किया नमन मिलेई और ब्रिटेन के प्रधानमंत्री कीर स्टार्मर ने पोप को नमन किया। विकीलीक्स के संस्थापक जूलियन असांजे भी अंतिम संस्कार समारोह के दौरान कुछ सैनिकों के बगल में खड़े नजर आए। वेटिकन प्रेस कार्यालय के अनुसार, इससे पहले रोमन कैथोलिक चर्च के 266वें 'पोप' पोप फ्रांसिस के ताबूत के अंतिम दर्शन बंद कर दिए गए। ताबूत को सील करने की रस्म शुक्रवार को स्थानीय समयानुसार रात आठ बजे रोम के सेंट पीटर बेसिलिका में हुई। वेटिकन न्यूज के अनुसार, इस रस्म के दौरान नए पोप

के चयन तक वेटिकन के अंतरिम प्रबंधक कार्डिनल केविन कैरेल ने दस्तावेज पढ़ा। दस्तावेज को इस समारोह के आखिर में ताबूत में रख दिया गया। वेटिकन प्रेस कार्यालय ने बताया कि तीन दिन में लगभग 250,000 लोग पोप फ्रांसिस को श्रद्धांजलि देने सेंट पीटर्स बेसिलिका पहुंचे। ताबूत को सील करने के अनुष्ठान के दौरान कार्डिनल जियोवानी बतिस्ता रे, पिएत्रो पारोलिन, रोजर महोनी, डोमिनिक मैम्बर्टी, मौरो मैम्बेटी, बाल्डासारे रीना और कोनराड क्रेजवेस्की भी मौजूद रहे। आर्कबिशप एडगर पेना पारा, आर्कबिशप इल्सन डी जीसस मोंटानारी, मोनसिग्नोर लियोनाडो सैपिएन्जा, वेटिकन चैप्टर के कैनन, वेटिकन के साधारण माइनर पेनिटेंटियरीज, दिवंगत पोप के

सचिव और पॉटिफिकल लिटर्जिकल समारोह के मास्टर और आर्कबिशप डिएगो रेवेली ने इस रस्म के दौरान मदद की। सेंट पीटर बेसिलिका में अंतिम संस्कार की रस्म के वक्त भारत की राष्ट्रपति द्रौपदी मुर्मू, अमेरिका के राष्ट्रपति ट्रंप और प्रथम महिला मेलानिया ट्रंप और कई देशों के राष्ट्राध्यक्ष और विदेशी प्रतिनिधिमंडल के नेता नजर आए। राष्ट्रपति मुर्मू पोप फ्रांसिस के राजकीय अंतिम संस्कार में शामिल होने के लिए 25 अप्रैल को वेटिकन सिटी पहुंचीं। राष्ट्रपति मुर्मू ने पोप के अंतिम संस्कार में भारत का प्रतिनिधित्व किया। उन्होंने सरकार और भारत के लोगों की ओर से संवेदना व्यक्त की। पोप फ्रांसिस के निधन पर भारत के प्रधानमंत्री नरेन्द्र मोदी ने शोक व्यक्त



किया था। उन्होंने कहा था कि भारत के लोगों के प्रति पोप का स्नेह हमेशा याद रखा जाएगा। भारत ने पोप के निधन पर तीन दिन का राजकीय शोक घोषित किया। भारत ने गुरुवार को घोषणा की कि 26 अप्रैल को पोप फ्रांसिस के अंतिम

संस्कार के सम्मान में राजकीय शोक मनाया जाएगा। केद्रीय गृह मंत्रालय ने कहा था कि पूरे भारत में उन सभी भवनों पर राष्ट्रीय ध्वज आधा झुका रहेगा, जहां इसे नियमित रूप से फहराया जाता है और कोई आधिकारिक मनोरंजन

नहीं होगा। उल्लेखनीय है कि पोप फ्रांसिस 13 मार्च, 2013 को पोप बेंनेडिक्ट (सोलहवें) से पदभार ग्रहण करने के बाद रोमन कैथोलिक चर्च का नेतृत्व करने वाले पहले लैटिन अमेरिकी पोप थे।

एलओसी पर पाक की नापाक हरकत सेना ने दिया मुंहतोड़ जवाब



श्रीनगर। पाकिस्तान ने कश्मीर घाटी में नियंत्रण रेखा (एलओसी) पर बिना उकसावे के गोलीबारी कर संघर्ष विराम का उल्लंघन किया, जिसका भारतीय सेना ने मुंहतोड़ जवाब दिया। रक्षा विभाग के एक अधिकारी ने शनिवार को यह जानकारी दी। श्रीनगर में अधिकारी ने कहा कि 25-26 अप्रैल की मध्य रात्रि कश्मीर में एलओसी के पार पाकिस्तान की कई सैन्य चौकियों से बिना उकसावे के गोलीबारी की गई। उन्होंने कहा कि सेना के जवानों ने संघर्ष विराम उल्लंघन का मुंह तोड़ जवाब दिया। भारत ने संकल्प लिया है कि वह पहलगाम हमले में शामिल आतंकवादियों को खोज निकालेगा।

गोलीबारी में किसी के हताहत होने की सूचना नहीं है। यह घटना पहलगाम आतंकवादी हमला के बाद बड़े तनाव के बीच हुई, जिसमें 26 लोग मारे गए थे। 25-26 अप्रैल की मध्य रात्रि कश्मीर में एलओसी के पार पाकिस्तान की कई सैन्य चौकियों से बिना उकसावे के गोलीबारी की गई। उन्होंने कहा कि सेना के जवानों ने संघर्ष विराम उल्लंघन का मुंह तोड़ जवाब दिया। भारत ने संकल्प लिया है कि वह पहलगाम हमले में शामिल आतंकवादियों को खोज निकालेगा।

कुलगाम में दो आतंकियों के दो सहयोगी गिरफ्तार

कुलगाम। सुरक्षाबलों ने संयुक्त कार्रवाई में कुलगाम के कैमोह में नाके के दौरान शनिवार को आतंकवादियों के दो सहयोगियों को गिरफ्तार किया है और उनके कब्जे से हथियार और गोला-बारूद बरामद किया गया है। गिरफ्तार लोगों की पहचान बिलाल अहमद भट पुत्र अब्दुल सलाम भट और मोहम्मद इस्माइल भट पुत्र गुलाम मोहम्मद भट दोनों निवासी थोकरपोरा कैमोह के रूप में हुई है। उनके कब्जे से दो पिस्तौल, 25 पिस्तौल राउंड, दो पिस्तौल मैगजीन सहित हथियार गोला-बारूद बरामद किया है।

इधर कुपवाड़ा जिले में शनिवार को सुरक्षाबलों ने एक आतंकवादी ठिकाने का भंडाफोड़ कर भारी

» **कुपवाड़ा में आतंकी ठिकाने का पर्दाफाश, भारी मात्रा में हथियार व गोला-बारूद जब्त**

मात्रा में हथियार और गोला-बारूद बरामद किया है। सुरक्षाबलों ने मौके से पांच एके-47 राइफल, आठ एके-47 मैगजीन, एक पिस्तौल और एक पिस्तौल मैगजीन बरामद की है। पुलिस अधिकारी ने बताया कि विशेष खुफिया सूचना के आधार पर सुरक्षाबलों ने उत्तरी कश्मीर के कुपवाड़ा जिले के मुश्ताकाबाद माछिल के सेदोरी नाला के जंगली इलाके में तलाशी अभियान शुरू किया। उन्होंने बताया कि अभियान के दौरान एक आतंकवादी ठिकाने का सफलतापूर्वक पता लगाया गया।

अहमदाबाद में 890 और सूरत में 134 अवैध बांग्लादेशी नागरिक पकड़े गये

एजेंसी

सूरत। गुजरात सरकार के निर्देश पर राज्य में अवैध रूप से रह रहे बांग्लादेशी घुसपैठियों के खिलाफ महाअभियान शुरू किया गया। शुक्रवार-शनिवार रात राज्य में अब तक के सबसे बड़े अभियान की शुरूआत करते हुए अहमदाबाद में 890 और सूरत में 134 अवैध बांग्लादेशी नागरिकों को हिरासत में लिया गया है। सूरत पुलिस आयुक्त कार्यालय में शनिवार को गृह राज्य मंत्री हर्ष संघवी ने राज्य के सभी जिलों के पुलिस अधीक्षक, रेंज आईजी, लॉ एंड ऑर्डर समेत आईबी कि उच्चाधिकारियों के साथ वीडियो कांफ्रेंसिंग के जरिए मीटिंग की। उन्होंने सभी अधिकारियों को इस अभियान को तेज करने के साथ सख्त से सख्त कदम उठाने का निर्देश दिया है। दूसरी ओर अहमदाबाद पुलिस आयुक्त के कार्यालय में डीजीपी विकास सहाय ने कहा कि एक ही रात में अहमदाबाद में 890 और सूरत में 134 अवैध बांग्लादेशी पकड़े गए हैं। फर्जी दस्तावेज बनाने वाले बंगाल के आपराधिक नेटवर्क के संबंध में अभी जांच जारी है। पकड़े गए बांग्लादेशियों की कानूनी प्रक्रिया पूरी कर उन्हें उनके मूल देश बांग्लादेश भेज दिया जाएगा।

» **गुजरात सरकार ने घुसपैठियों को 2 दिनों में सरेंडर करने का दिया अल्टीमेटम**

कहा। संघवी ने अवैध रूप से रह रहे बांग्लादेशी घुसपैठियों को दो दिनों में अपने समीप के पुलिस थाने में सरेंडर करने की चेतावनी दी है। ऐसा नहीं करने वाले बांग्लादेशी घुसपैठियों के विरुद्ध प्रशासन कठोर कार्रवाई करेगा। संघवी ने अवैध घुसपैठियों को आश्रय देने वालों के विरुद्ध भी सख्त कदम उठाने का निर्देश दिया है। दूसरी ओर अहमदाबाद पुलिस आयुक्त के कार्यालय में डीजीपी विकास सहाय ने कहा कि एक ही रात में अहमदाबाद में 890 और सूरत में 134 अवैध बांग्लादेशी पकड़े गए हैं। फर्जी दस्तावेज बनाने वाले बंगाल के आपराधिक नेटवर्क के संबंध में अभी जांच जारी है। पकड़े गए बांग्लादेशियों की कानूनी प्रक्रिया पूरी कर उन्हें उनके मूल देश बांग्लादेश भेज दिया जाएगा।

रिलायंस इंडस्ट्रीज के कार्यकारी निदेशक बने अनंत अंबानी

नयी दिल्ली। उद्योगपति मुकेश अंबानी के सबसे छोटे बेटे अनंत को एक मई से पांच साल के कार्यकाल के लिए रिलायंस इंडस्ट्रीज लि. में कार्यकारी निदेशक नियुक्त किया गया है। रिलायंस ने शेयर बाजार को दी और कहा कि कंपनी के निदेशक मंडल ने 25 अप्रैल को बैठक में मानव संसाधन, नामांकन और पारिश्रमिक समिति की सिफारिश पर विचार किया और गैर-कार्यकारी निदेशक अनंत एम. अंबानी को पूर्णकालिक निदेशक के रूप में नियुक्त किया। उन्हें कंपनी का कार्यकारी निदेशक नामित किया गया है। उनकी नियुक्ति एक मई, 2025 से पांच साल की अवधि के लिए होगी।

तीन और आतंकियों का घर ध्वस्त

पहलगाम हमला

सुरक्षाबलों ने शोपियां, कुलगाम और पुलवामा में तीन लश्कर आतंकियों के घरों को उड़ाया

एजेंसी

श्रीनगर। पहलगाम में हुए आतंकी हमले में 26 लोगों की मौत के बाद भारतीय सुरक्षाबलों ने शुक्रवार रात को जम्मू-कश्मीर के विभिन्न जिलों शोपियां, कुलगाम और पुलवामा में तीन कुख्यात आतंकियों के घरों की ध्वस्त कर दिया गया। ये सभी आतंकी लश्कर-ए-एन्यबा से जुड़े हुए थे। शोपियां में लश्कर के शीर्ष कमांडर शाहिद अहमद कुट्टे का घर गिरा दिया गया। वह पिछले 3-4 वर्षों से आतंकवादी गतिविधियों में संलिप्त था। कुलगाम में आतंकी जहिद अहमद का घर तोड़ा गया। पुलवामा में आतंकियों अहसान उल हक, एहसान अहमद शेख और हारिस अहमद के घरों को



विस्फोट से ध्वस्त किया गया। इससे पहले, गुरुवार को भी दो आतंकियों आदिल हुसैन और आसिफ शेख के घरों को भी उड़ा दिया गया था। इन दोनों पर पहलगाम हमले में शामिल होने का शक है, जहां बैसरण घाटी में पर्यटकों पर गोलीबारी की गई थी। सुरक्षा एजेंसियों द्वारा पहलगाम हमले में

एक्शन से चबराए पाक आर्मी चीफ मुनीर ने फिर उगला जहर

इस्लामाबाद। पाकिस्तान के सेना प्रमुख जनरल असीम मुनीर ने शनिवार को एक बार फिर जहर उगला है। मुनीर ने कहा कि हिंदू और मुसलमान दो अलग-अलग राष्ट्र हैं। शनिवार को मुनीर खैबर-पख्तूनख्वा प्रांत के काकुल इलाके में पाकिस्तान मिलिट्री अकादमी में कैडेटों की पासिंग आउट परेड को संबोधित कर रहे थे। अपने विवादित बयानों के लिए कुख्यात मुनीर ने कहा कि उनके पूर्वजों का मानना था कि हिंदू और मुसलमान जीवन के हर संभव पहलू में अलग हैं। करीब एक हफ्ते पहले भी एक कार्यक्रम में बोलते हुए मुनीर ने विदेश में रहने वाले पाकिस्तानियों से अपने बच्चों को देश की कहानी सुनाने को कहा था। मुनीर ने कहा कि मुसलमान जीवन के सभी पहलुओं धर्म, रीति-रिवाज, परंपरा, सोच और आकांक्षाओं में हिंदुओं से अलग हैं। मुनीर आकाओं के इशारे पर पाकिस्तान की आवाम में अपनी ही सरकार के खिलाफ उठ रही विद्रोह की आवाज को भटकाने के लिए ऐसे ऊल-जलूल बयान देते रहते हैं।

भारत ने पानी रोका तो नदियों में बहेगा खून : बिलावल भुट्टो



है। हम इसके सच्चे संरक्षक हैं और हम इसकी रक्षा करेंगे। बिलावल ने कहा कि मोदी सिंधु और सिंधु के लोगों के बीच सदियों पुराने रिश्ते को नहीं तोड़ सकते। उन्होंने कहा किभारत सरकार ने पाकिस्तान के पानी पर अपनी नजरें टिका रखी हैं और हालात की मांग है कि चारों प्रांतों को अपने पानी की रक्षा एवं सुरक्षा के लिए एकजुट होना होगा।

जून से अगस्त तक होगी कैलाश मानसरोवर यात्रा

एजेंसी

नयी दिल्ली। तिब्बत में स्थित कैलाश मानसरोवर की यात्रा छह वर्ष के बाद फिर से शुरू होने जा रही है और विदेश मंत्रालय ने इसके लिए पंजीकरण शुरू कर दिया है। विदेश मंत्रालय ने शनिवार को बताया कि कैलाश मानसरोवर यात्रा जून से अगस्त के दौरान आयोजित की जाएगी। इस वर्ष 50-50 यात्रियों के कुल 15 बैच जाएंगे जिनमें से पांच बैच, उत्तराखंड में लिपुलेख दर्रे के रास्ते से और 10 बैच सिक्किम में नाथू ला दर्रे के रास्ते से जाएंगी। लिपुलेख दर्रे से होकर जाने पर 22 दिन और नाथू ला दर्रे से होकर 21 दिन का समय लगेगा। विदेश मंत्रालय ने कैलाश मानसरोवर यात्रा के लिए बनी विशिष्ट वेबसाइट केएमवाई डॉट



जीओवी डॉट इन पर पंजीकरण शुरू कर दिया है। यात्रियों का चयन आवेदकों में से एक निष्पक्ष, कंप्यूटर-जनित, यादृच्छिक और लिंग-संतुलित चयन प्रक्रिया का माध्यम से किया जाएगा। उत्तराखंड के रास्ते से जाने वाले यात्रियों को अब पैदल नहीं चलना पड़ेगा। लिपुलेख दर्रे तक सड़क बन गई

है। उन्हें केवल सीमा पार करने के लिए करीब एक किलोमीटर ही चलना होगा। यात्रा की खर्च के बारे में वेबसाइट में बताया गया है कि उत्तराखंड वाले मार्ग के लिए लगभग एक लाख 74 हजार रुपये तथा सिक्किम के रास्ते से जाने वालों के लिए दो लाख 83 हजार

